

महाराष्ट्रातील सर्व कारागृहात घडणाऱ्या
अनियमित घटना कळविण्याबाबत.

महाराष्ट्र शासन
गृह विभाग.

परिपत्रक क्रमांक : सकिर्ण २००४/ ०८/ पीआरएस-१
मंत्रालय, मुंबई: ४०० ०३२. दिनांक: २९ जानेवारी, २००४

परिपत्रक :-

महाराष्ट्रातील कारागृहात कैद्यांच्या गटांमध्ये आपआपसात मारामारी, कैदी कारागृहाच्या तटमितीवरून पळून जाणे, कैद्यांचे कारागृहातील दुसऱ्या कैद्याकडून खून होणे, कारागृहात अवैध वस्तु सापडणे, कारागृहात आमली पदार्थ तसेच रोख रक्कम व मोबाईल फोन इत्यादी प्रकारच्या अवैध वस्तु सापडणे. अशा घटना वारंवार घडतात. या घटना कारागृह महानिरीक्षक अथवा कारागृह उपमहानिरीक्षक तसेच संबंधित कारागृह अधिक्षक यांच्याकडून शासनास न कळता वर्तमान पत्रात जाहिर झाल्यानंतर समजतात. तेव्हा अशा घटना घडल्यानंतर सदर घटनांची माहिती संबंधित अधिक्षक अथवा कारागृह उपमहानिरीक्षक किंदा महानिरीक्षक यांनी तात्काळ शासनास दूरध्वनीद्वारे व फॅक्सद्वारे कळविण्याबाबत सूचना देण्यात येत आहे. तसेच अशा घटनाबाबत शासनास कळविण्यापूर्वी वर्तमानपत्रात जाहीर झाल्यास संबंधित अधिकाऱ्याविरुद्ध कडक कार्यवाही करण्यात येईल. तसेच कैद्यांच्या गटांमध्ये होणारी मारामारी टाळण्याकरिता त्यांना स्वतंत्रपणे वेगवेगळ्या ठिकाणी ठेवण्यात यावे. जेणेकरून त्यांच्या एकमेकांशी संपर्क येणार नाही व त्याप्रमाणे असे कैद्यांमध्ये मारामारीचे प्रकार घडल्यास पोलीस ठाण्यात गुन्ह्याची नोंद करण्यात यावी.

२. सर्व कारागृह अधिक्षक व कारागृह उपमहानिरीक्षक यांना वरील सूचनेचे पालन करण्याविषयी आदेश देण्यात येत आहे. या सूचना सर्वसंबंधित अधिकाऱ्यांच्या निदर्शनास आणण्यात याव्यात.

महाराष्ट्राचे राज्यपाल यांच्या आदेशानुसार व नांवाने.

(अ. मु. झणझणे)

अवर सचिव, गृह विभाग, महाराष्ट्र शासन

प्रत,

कारागृह महानिरीक्षक, महाराष्ट्र राज्य, पुणे.
सर्व कारागृह उपमहानिरीक्षक,
सर्व अधिक्षक, मध्यवर्ती कारागृह
सर्व जिल्हा कारागृह अधिक्षक, वर्ग-१/वर्ग-२
निव्वड नस्ती, गृह विभाग.